

مولانا کاشفی

جناب ڈاکٹر سید امیر حسن صاحب عابدی، دہلی یونیورسٹی

مولانا کاشفی بدخشاں کے رہنے والے تھے اور ان شعراء میں سے ہیں جو مغل بادشاہوں کے زمانہ میں ہندوستان آئے تھے، ایتھے اور مؤلف مخزن الغرائب نے لکھا ہے کہ وہ عہد اکبری میں ہندوستان آئے۔ مگر مولفین صبح گلشن اور نشر عشق نے کہا ہے کہ وہ ۱۰۳۳ ہجری میں ہندوستان آئے جو جہانگیر کی حکومت کا زمانہ تھا۔ نیز انھوں نے ان کو ”کاشف غوامض نظم و واقف دقائق نشر“ اور ”کاشف اسرار معنی... ماہر معجزین“ کہہ کر یاد کیا ہے۔ بہر حال کاشفی نے اپنے ہند آنے کا بڑے شوق سے ذکر کیا ہے:-

چکر کشہاست بتاں را کہ بہ بخانہ ہند ۛ از رہ کعبہ بسے قافلہ ہا آ وردد
مگر یہ پتہ نہیں چلتا کہ وہ یہاں کس سلسلہ سے آئے تھے۔

مولانا کاشفی ان بدقسمت لوگوں میں سے ہیں جن کا ذکر اکثر تذکروں میں نہیں ملتا۔ ریاض الشعراء میں صرف اتنا لکھا ہے کہ ۱۰۲۳-۱۰۲۴ ہجری (۱۵۵۶-۱۶۱۲ عیسوی) میں وہ ہندوستان میں تھے۔ مؤلف یدریضانے ان کا نام میر سید احمد اور تخلص کاشفی نیز ان کے والد کا نام میر سید محمد بتایا ہے۔ اس مؤلف نے کاشفی کو ساکن کالپی لکھا ہے جس کا مطلب یہ ہے کہ وہ بدخشاں سے آکر وہیں سکونت پذیر ہو گئے تھے۔ اس تذکرہ کے لکھنے والے نے

۹۶۳-۱۰۱۲ ہجری/۱۵۵۶-۱۶۰۵ عیسوی۔ ۱۰۱۲-۱۰۳۴ ہجری/۱۶۰۵-۱۶۲۷ عیسوی
۳۳۶-۳۳۷ عیسوی

ان کی بڑی تعریف کی ہے اور ان کو "مخزنِ مسکنانِ ملکوت و زندۂ عالم ناموت..... نور اتم، انوار الہی، و کاشفِ اسرارِ نامتناہی، صاحبِ کراماتِ ظاہرہ و علاماتِ باہرہ" بتایا ہے۔ نیز اس نے کہا ہے کہ "ان کی ایک یہ بھی خصوصیت تھی کہ جس کی طرف متوجہ ہوتے تھے وہ بے اختیار وجد میں آ جاتا تھا۔ بہت سے سنگ دل منکران کی خدمت میں آتے اور موم کی طرح پگھل جاتے، اور ان کی کرامتوں کے نور سے اعتقاد کی شمع روشن کر لیتے تھے" اس تذکرہ میں لکھا ہوا ہے کہ کاشفی نے ۱۹ صفر ۱۰۸۴، ہجری (۱۶۷۴ عیسوی) کو انتقال کیا، نیز اس میں دیا ہوا ہے کہ انھوں نے علاوہ فارسی کے ہندی میں بھی کافی تعداد میں شعر لکھے ہیں۔ صاحبِ یربھنا نے اپنی دوسری کتاب "انیس المحققین" میں زیادہ تفصیل سے ان کا ذکر کیا ہے۔

صاحبِ مجمع النفاث نے لکھا ہے کہ کاشفی نے بار بار کمپور مجذوبؒ کی تعریف میں جو گویا یریں مدفون ہیں یہ رباعی کہی ہے:-

سلطان سریرہ معنوی شاہ کمپور آن منبع اسرار حق و مخزن نور
طفل سبق آموز علومش شبلی تہجره کش می کمالش منصور

ان چند تذکروں کے علاوہ خود کاشفی کے دیوان سے بھی کچھ ان کی زندگی کے خط و خال درست کئے جاسکتے ہیں۔ حسب ذیل اشعار سے بھی معلوم ہوتا ہے کہ ان کا اصلی نام احمد تھا۔ جو پہلے تخلص کا کام بھی کیا کرتا تھا:-

بنام مرا احمد در شیوۂ اشعار افتادہ زحق کاشفی آخر لقب ما
در کاپلی دہن زن گرام کاشفی شد احمد ترا ازین بہ دیگر لقب نباشد
حسب ذیل شعر میں "سید محمد" کا ذکر ملتا ہے جو ان کے والد کا نام تھا:-
سید محمد بن این حصہ گفت نغمہ مطرب ہمہ کامت کند

لہ ص ۱۹۵ - ۱۹۶ یربھنا ص ۱۹۵ -

۱۹۵ - شیخ کمپور مجذوب گویا یرحی سید تھے اور شروع شروع میں فوجی نوکری کرتے تھے، بعد میں تارک الدنیا ہو گئے، اور گویا یر کے بچے بازار میں رہنے لگے۔ آخر کار ۹۷۹ ہجری / ۱۵۷۱ عیسوی میں انھوں نے انتقال کیا۔

اس شعر سے ثابت ہو جاتا ہے کہ انہی سال کی عمر کے بعد انتقال کیا۔

ایں عشق چو آن دمن بہشتاد ۛ فریاد ز درد عشق فریاد
دیوان کاشفی کا ایک ناقص اور خراب قلمی نسخہ انڈیا آفس کے کتب خانہ میں ہے۔ جو ٹھیک سے
پڑھا بھی نہیں جاتا۔ اس نسخہ میں ردیف ”م“ کے آخر سے اوراق غائب ہیں اور پھر ردیف ”ہ“ کے وسط
سے شروع ہوتا ہے، جس کا مطلب یہ ہے کہ ”ن“ اور ”و“ دو ردیفیں بالکل نہیں ہیں۔ یہ دیوان اس شعر
سے شروع ہوتا ہے:-

از ہر طرف بگوش من آید ہمیں ندا ۛ واللہ ہر آنچہ می نگری نیست جز خدا
کاشفی کو اور شعراء کی طرح اپنی شاعری پر بڑا فخر تھا:-

چو شعر کاشفی خواند کسی بر طبع معنی رس ۛ سزد سازی نثارِ نظم و نظم زلالی را
دیم درق درق ہمہ دیوان کاشفی ۛ در ہر سطر نوشتہ جزا سرارِ راز نیست
گرمی انکار کند از تو جو قرآن ۛ صد معجزہ از دامن اشعار تو خیزد
نیز وہ شعر کو کشفِ حقائق کا ذریعہ سمجھتے تھے:-

کاشفی کشفِ حقائق ہمہ درستی کرد ۛ در کلامش بنگر شیوۂ اشعار کجاست
ان کی نظر میں اچھے شعریں مضمون آفرینی کے علاوہ نظم و انشا کی خوبی بھی ہونی چاہئے:-

شیوۂ شعر ہمیں بستن مضمونی نیست ۛ خوبی نظم و شیرینی انشا ہیست
نیز ان کا خیال تھا کہ اگر خوبصورت الفاظ نصیب نہ ہو سکیں تو کم از کم مضمون میں بلندی ضرور ہونی چاہئے:-
الفاظ اگر درست نباشد چہ باک ازیں ۛ بلوچ کاشفی ہمہ مضمون نوشتہ اند
اس شعر میں انھوں نے تمام غزل گو شعراء کی طرح حافظ شیرازی کا اعتراف کیا ہے:-

زمطرب است بل حافظ خوش الحان است ۛ ازان دمصحف ساز از ادب جمایل کرد
مگر حسب ذیل شعر سے پتہ چلتا ہے کہ لوگ ان کے اشعار پر طعنہ زنی کیا کرتے تھے اور ان کو شاعری میں قدر

کی نظر سے نہیں دیکھتے تھے :-

بر شعر من چه طعنہ زند کاشفی حسود پیر مغاں منم کہ سخن پیشہ من است

خوش کاشفی کنوں کہ ابہان زمان بنرخ صوت زغن آہ بلبلاں نخرند

دیوان کاشفی کے دیکھنے سے پتہ چلتا ہے کہ ان کے اشعار عام طور سے معمول ہوتے ہیں، جنہیں کوئی خاص بات قابل ذکر دکھائی نہیں دیتی، پھر بھی پورے دیوان کو دیکھ کر کچھ اچھے اشعار کا انتخاب کیا جاسکتا ہے۔ نیز بعض غزلیں مرتع دکھائی دیتی ہیں، اب یہاں ان کے کچھ سلیس، رواں، اور شگفتہ اشعار نقل کئے جاتے ہیں :-

گلب بلب ساغرد گبر لب معشوق گہ رقص بیک نغمہ فی می کنم امشب

در خرابات بہر گوشہ کس مستی دگر است جام در دست دگر شیشہ بدست دگر است

حسن تو فریبندہ صاحب نظران است ریزندہ نمک برد دل خوین جگران است

صد شعلہ بداماں فراغ دل مار سخت خونا بہ غم را بایا غ دل مار سخت

عریست لب کشودہ کہ بر خاک مانده ایم زین آرزو کہ قطرہ می از سبو چکد

گفتمت گو چشم حق بین است در کعبہ مرو دیدی آخر کعبہ راجز سنگ دیواری نبود

یافتم در بار گاو عفو حق عافیت گرچہ این جا در حرم زاہدان باری نبود

در خرابات مغاں رفتم ولیکن ہیچ کس از خدا غافل ندیدم گرچہ ہشیاری نبود

من بازادی شکستم این بت و بت خانہ را ورنہ از باطل مرا ہم ہیچ انکاری نبود

خود بخود رنجیدہ اند این زاہدان صومہ ورنہ اینجا ہیچ کس را از من آزاری نبود

بگو کہ بادہ پرستان گناہ کار آیند خدا گو است کہ این جملہ رستگار آیند

ہر گ سو خنکاں ہیچ کس نمی گرید مگر دو چشم سیاحت کہ سو گوار آیند

ہماں آہی کہ از دردست کشیدم ہزاراں زخم در جان دوا کرد

آں بادہ از تو خواہم ساتی کہ گردد ازوی جام دلم لبالب آلودہ لب نباشد

دیں رہو نہ بیک ناز بہتوں جیراںم
مومنی راجہ ساں برہمنی ساختہ اند
دیدیہ خوں ریہی شکران تو درصین حیات
قدسیان بہر میا کفنی ساختہ اند
تاہریزی بدین قطرہ از آب وصال
تشنگان از سر بہر سو دہنی ساختہ اند
یہ ایک سلسل غزل ہے جو بہت لطیف ہے۔

دید در صومعہ یک روز مرا بادہ فروش
سجہ در دست من و یار مصلی بردوش
بادب روی بحراب و ہمیخانہ قفا
دور از حلقہٴ مستان و ہزاہد ہمدوش
آخرای عہد کن بیچ نمی آید شرم
ذوق ز تار بسرداری و سجادہ بدوش
نہ ترا ہرہ ز اسلام نہ از کفر نصیب
نہ ترا ثمرہ ز ناقوس نہ از ذکر و خروش
تنگ دارد در تو میخانہ و مسجد آخر
چہ روی جای بجا شرم کن از وعدہٴ دوش
اس کے ساتھ کچھ ایسے اشعار بھی بطور نمونہ کے پیش کئے جاتے ہیں جن سے معلوم ہوتا ہے کہ عام طور سے
وہ کسی بلند شاعرانہ درجہ کے مالک نہیں تھے۔

در راہ عشق قامت جانان عصابس است
موسیٰ بیک درم خرد کس عصای را
جز نسخہٴ اخلاق مجو کا شفی آخر
این سینہ کہ صندوق کتب خاںہ عشق است

ماخذ

- ۱- والد افغانستان: ریاض الشعراء، نسخہ خطی شمارہ ۳۷۰۳۷،
نیشنل میوزیم، نئی دہلی
- ۲- سراج الدین علی خان آرزو: مجمع النقائس، نسخہ خطی شمارہ ۶۹۶،
خدا بخش لائبریری، پٹنہ

- ۳- حسین قلی خان عظیم آبادی: نشر عشق، نسخہ خطی شماره ۲۰۱۲،
نیشنل آرکائیوز، نئی دہلی
- ۴- احمد علی ہاشمی: مخزن الغرائب، نسخہ خطی شماره ۷۱۳،
خدا بخش لائبریری، پٹنہ
- ۵- علام علی آزاد: ید بیضا، نسخہ خطی شماره ۶۹۱،
خدا بخش لائبریری، پٹنہ
- ۶- سید علی حسن خان: صبح گلشن، مطبع فیض شاہ جہانی، بھوپال

7. HERMANN ETHE: CATALOGUE OF PERSIAN
MANUSCRIPTS IN THE LIBRARY OF THE INDIA
OFFICE, CLARENDON PRESS, OXFORD
8. MULLA 'ABDUL QADIR BADAYUNI: MUNTAKHABUT
TAWARIKH, TRANSLATED BY GEORGE S-A. RANKING,
BEBTISH MILLION PRESS, VOL. III

۱۵۷۷ء کا تاریخی روزنامہ

۱۵۷۷ء کے حالات سے متعلق ایک نادر اور معتبر تاریخی دستاویز

حسب ذیل ہے: پروفیسر خلیق احمد صاحب نظامی

عبد اللطیف نے قلعہ دہلی کا آنکھوں دیکھا حال فارسی زبان میں لکھا، اس روزنامے میں

بہت سی ایسی باتیں ہیں جو کسی دوسری جگہ نہیں ملتیں۔ اس کتاب کی اشاعت سے اردو کے

تاریخی لٹریچر میں ایک اہم اضافہ ہوا ہے۔ شروع میں ڈاکٹر یوسف حسین خاں صاحب کا پیش لفظ

ہے، پھر نظامی صاحب کا جامع مقدمہ، اس کے بعد اصل فارسی متن ہے، پھر اس کا ترجمہ،

صفحات ۲۱۶، بڑی تقطیع • قیمت ۳/۵۰ جلد ۴/۵۰

مکتبہ برہان، اردو بازار، جامع مسجد، دہلی ۶